
Navaratnamalika Ambikastutih

నవరత్నమాలికా అమ్మికాస్తుతిః

Document Information



Text title : navaratnamAlika ambikAstutih

File name : navaratnamAlika.itx

Category : devii, pArvatI, devI, nava

Location : doc_devii

Author : narakaNThIravashAstri

Transliterated by : Sunder Hattangadi

Proofread by : Sunder Hattangadi

Description/comments : shrIkAlahastikShetrasthajAnaprasUnAmbikAstutih, from Malayamaruta
4 pages 5-6

Latest update : August 18, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



నవరత్నమాలికా అమ్మికాస్తుతిః



(శ్రీకాలహస్తిక్షేత్రస్థానప్రసూనామ్మికాస్తుతిః)

శ్రీనరకణ్ఠీరవశాస్త్రివిరచితా ।

శ్రీనాకనాథముఖనానాసహస్రసురసేనాగ్రమౌలివలభీ-
సూనావలీబహులలీనాలినీమధురగానాఞ్చితాఙ్ఘ్రినలినా ।

మానాతిలఙ్ఘ్రిమహిమానాదిరానతజనానామనేకఫలదా
ఙ్ఘ్రినామ్మికా భవతు దీనావనీ కుశలదానాయ మే భగవతీ ॥ ౧ ॥

రాకాశశాఙ్కరుచిరాకారచారుపాదనా(పతదా)కాశసిన్ధులహరీ-
నీకాశసూక్తిసరణీకారిణీ ప్రకృతిమూకాత్మనామపి నృణామ్ ।

పాకాహితప్రముఖనాకాలయప్రకరశోకాపనోదనచణా
శ్రీకాలహస్తిసగర్వైకాయనావతు పినాకాయుధస్య దయతా ॥ ౨ ॥

శ్రేణీభవద్దివిషదేణీద్వగుల్లసితవేణీపినద్ధసుమనో-

ద్రోణీమరన్దరసవేణీప్రసారభృశశోణీకృతాఙ్ఘ్రికమలా ।

శ్రోణీనటత్సరకృపాణీమనోఙ్ఘ్రిఘనవేణీ కృపార్ద్రాహృదయా

ఙ్ఘ్రిణీధరేన్ద్రతనయాణీయసీమపి చ వాణీం ప్రగల్భయతు మే ॥ ౩ ॥

కేలీసమాకలితతాలీదలశ్రవణపాలీవిభూషణమణీ-

వా(పా)లీ మదోద్ధతమరాశీగర్భింశతు నాలీకదీర్ఘనయనా ।

చాలీతలాభరణనాలీకవైరిశకలాశీభవత్సురవధూఃఽ

కాలీ గిరం మృదు మృణాలీభుజా మమ మధూలీరసోర్మిమధురామ్ ॥ ౪ ॥

హృద్యానవద్యతరగద్యానుబద్ధమృదుపద్యాభిరూపకవితాం

దద్యాఙ్గనృహితవిద్యాం త్రయీశిఖరవేద్యా హిమాద్రితనయా ।

ఆద్యాఙ్గరా మమ శరద్యామిసీశభృదవిద్యావిలాసశమనీ

విద్యాధరీ సమభివాద్యాఙ్గలన్మణినిషద్యాయమాణరశనా ॥ ౫ ॥

హాలామదాకలితహాలాలసద్భహులలోలారుణాక్షియుగలీ

లీలాపినద్ధసురసాలావలీప్రసవమాలాసుగన్ధచికురా ।

తైలాననాథహితశీలా కరాఞ్చితశుకాలాపలోలహృదయా
వేలాతిలజ్జిశుభజాలాయ మే భవతు శైలాధినాథతనయా ॥ ౬ ॥

చణ్డాపదానయుతచణ్డాభిధాసురపిచణ్డావదారణచణా
భణ్డాసురోగ్రభుజదణ్డాగ్రనిర్దలనశౌణ్డాయుధోద్ధతకరా ।
శుణ్డానుకారికరకాణ్డావదీర్ణజగదణ్డాట్టహాసభయదా
దణ్డాయుధాయ శశిఖణ్డావతంసితశిఖణ్డా న చార్పయతు మామ్ ॥ ౭ ॥

హుజ్కారనిర్గలదశజ్కాపతద్విషదహజ్కారమారతిమిరాం
అజ్కాంతలమ్పిసితక్కాలహారసదలజ్కారబన్ధురగలామ్ ।
హ్రీజ్కారిణీం భయదటజ్కారకారుక్మకరాం కాలహస్తినిలయాం
పజ్కాపహామపకలజ్కావతంసహరిణాజ్కాం భజే భగవతీమ్ ॥ ౮ ॥

కణ్ఠారవోద్యదుపకణ్ఠారిదుర్విషహకణ్ఠీరవేన్ద్రగమనో-
త్కణ్ఠా నికామశితకణ్ఠానుకర్షికలకణ్ఠానులాపలలితా ।
శుణ్ఠీభవద్దనుజకణ్ఠీరవప్రకరకుణ్ఠీకృతిక్షమబలా
కుణ్ఠీకరోతు నరకణ్ఠీరవాఖ్యకవికణ్ఠీరవస్య దురితమ్ ॥ ౯ ॥

శ్రీకాలహస్తినిలయజ్ఞానప్రసవామ్మికాముదే రచితా ।
నరకణ్ఠీరవకృతినా నవరత్నస్తుతిరియం చిరం జయతు ॥ ౧౦ ॥

॥ ఇతి శ్రీనరకణ్ఠీరవశాస్త్రివిరచితా నవరత్నమాలికా సమాప్తా ॥

శ్రీనరకణ్ఠీరవశాస్త్రి కవీరయం ఆస్థో వట్టియల్లివంశీయః
౧౯-శతకాన్తే మద్రాస-నగరాన్నతిదవీయసి కార్వేటినగరనామ్ని స్థలే
తదధీశస్య బోమ్మరాజస్యాస్థానకవిరాసీత్ । అస్య పౌత్రా అధ్యాపి జీవన్తి ।
అస్య కృతయ -


౧ అభినవాసవదత్తా (సుబన్ధుకృత-వాసవదత్తాగద్యకావ్యస్య పద్మైః సక్లహాః),
౨ యతినార్యభౌమోపహారః (శ్రీశక్తిరాచార్యపారమృత్యవర్ణనమ్)
౩ కపిలేశ్వరస్తుతిః (తిరుప్పతిక్షేత్రస్థశివస్తుతిః); గైర్వాణ్యాం (౪-౧౧, ౧౫-౧౧-౬౬)
ముద్రితా ।-

౪ జ్ఞానప్రసూనామ్మికా నవరత్నమాలికా (అత్ర ముద్ర్యమాణా) ।
ఏతా అద్య ఉపలభ్యన్తే । కేచన శాస్త్రగ్రన్థాశ్చానేన రచితాః ।
నవరత్నమాలికాయా మాతృకా అఢ్యార-కోశాగారేఽప్యుపలభ్యతే । ఇయం
క్వచిదన్యత్ర ముద్రితేతి శ్రూయతే, కిన్తు అప్రసిద్ధా దుర్లభా చ ।

Encoded and proofread by Sunder Hattangadi

——
Navaratnamalika Ambikastutih

pdf was typeset on September 17, 2023

——
Please send corrections to sanskrit@cheerful.com

